

توہین رسالت عالمی اور ملکی تاظر میں، ۵۔ مسلم اپنے میں قانون توہین رسالت اور حقوقی انسانی، ۷۔ پاک و ہند کے چند شیدایاں ناموس رسالت، ۸۔ قانون، مقدمات اور نظائر (عدالتی فیصلے)۔

قانون توہین رسالت پر الجمہ متفقین میں سے ابوالفضل قاضی عیاض انگری کی کتاب

الشفاء بتعریف حقوق المصطفی اور شیخ الاسلام امام ابن تیمیہ کی الصارم المسلول علی شاتم الرسول کے اہم مباحث کا خلاصہ پیش کرنے کے علاوہ عصر جدید کے ممتاز علماء و مفکرین و محققین مولانا ابوالکلام آزاد، مولانا سید ابوالاعلی مودودی، مفتی اعظم سعودی عرب عبدالعزیز عبداللہ بن باز، آیت اللہ شیخی، علامہ محمد اقبال، سید ابوالحسن علی ندوی اور دیگر بہت سے علمائی کاروباری کے علاوہ معروف سیرت نگار ڈاکٹر محمد حمید اللہ کی اس موضوع پر تحقیقات کا خلاصہ بھی پیش کرنے کا اہتمام کیا گیا ہے۔ بھارت کے ایک نام نہاد رون خیال عالم دین مولانا وحید الدین خان کی تصنیف ششم رسول کا مسئلہ کا بھرپور تقدیمی محکمہ بھی کیا گیا ہے اور ان کی فکر کی غلطی کو واضح کیا گیا ہے۔

بقول نعیم صدیقی: پاکستان میں ناموس رسول کے تحفظ اور توہین رسالت کے لیے سزا موت کا قانون پاس کرانے میں [آپ نے] جو کاوش اور سگ و تاز کی ہے، آپ کا اسم گرامی قلم مشیت نے تاریخ میں سنہری حروف سے لکھ دیا ہے..... توقع ہے عدالت محشر میں رسول اللہ صلی اللہ علیہ وسلم کی شفاعت نصیب ہوگی (ص ۷۱)۔ بلاشبہ کتاب اپنے موضوع پر قول فعل کی حیثیت رکھتی ہے۔ بہت اہم اور بہت نازک مسئلے پر قرآن و سنت، تاریخ قانون، عدالتی فیصلوں کے آئینے میں موضوع کا حق ادا کیا گیا ہے۔ اہل علم کی ضرورت پوری کرنے کے ساتھ ساتھ اہل ایمان کی روحوں میں سوزعشق مصطفیٰ کی تپش تیز کرنے کا ذریعہ بھی بنے گی۔ موضوعاتی اشاریہ کتاب کی جامعیت و افادیت میں مزید اضافے کا باعث ہے۔ (محمد ارشد)

مدنی معاشرہ (عبد رسالت میں) ڈاکٹر اکرم ضیاء العمری۔ ترجمہ: عذر نعیم فاروقی۔ ناشر: ادارہ

تحقیقات اسلامی، بین الاقوامی یونیورسٹی اسلام آباد۔ صفحات: ۵۲۹۔ قیمت: ۵۰۰ روپے۔

سیرت نگاروں کی طویل فہرست میں ڈاکٹر اکرم ضیاء العمری کا نام ایک منفرد اہمیت کا حامل

ہے۔ ڈاکٹر العمری ۱۹۲۲ء میں موصل (عراق) میں پیدا ہوئے۔ جامعہ بغداد سے تاریخ اسلام میں ایم اے (۱۹۶۶ء) اور جامعہ عین الشمس قاہرہ سے ڈاکٹریٹ (۱۹۷۳ء) کی اسناد حاصل کرنے کے بعد جامعہ بغداد اور جامعہ اسلامیہ مدینہ منورہ میں تاریخ اسلام اور سیرت کے استاد رہے۔ اس دوران میں انھوں نے اپنے طلبہ کو حدیث اور تاریخ کے واقعات میں تعلق کا ایک ایسا اسلوب سکھایا جس کے باعث سیرت نگاری کے فن کو مغرب کے اصولی تاریخ کے تقاضوں کے ہم پائے کر دیا۔

یہ کتاب دو حصوں پر مشتمل ہے۔ پہلے حصے میں مدینۃ النبی میں اسلامی معاشرے کی تشكیل کے مراحل سے بحث ہے اور اس سلسلے میں یہود کے قبائل کی ریشہ دو انبیوں اور ان کے فتنے سے نجات حاصل کرنے کی کوشش کا ذکر ہے۔ دوسرا حصہ میں اس اسلامی معاشرے کو درپیش یہودی اور خارجی خطرات سے نجتنی کی تفصیلات ہیں۔ اس ضمن میں تمام اہم جہادی معزکوں کی متنبہ تفصیلات فراہم کی گئی ہیں۔ مدنی معاشرے اور ریاست کے بہت سے اہم سیاسی اور دستوری مسائل بھی زیر بحث آئے ہیں۔ آخری پانچ ابواب میں عام الوفود صدیق اکبرؒ کی قیادت میں حج کی ادائیگی، حجۃ الوداع، لٹکر اسامہؓ کی تیاری اور آپؐ کی وفات کی تفصیلات پیش کی گئی ہیں۔ ان تمام واقعات کی پیش کش میں مصنف نے سیرت نگاری کا ایک ایسا منبع وضع کیا ہے جو محمد شین کے کڑے اصولوں کے قریب تر ہے اور جدید مغربی مؤرخین کے اصولی تاریخ کے تقاضوں پر بھی پورا اترتا ہے۔

ہمیں مصنف کی اس رائے سے کامل اتفاق ہے کہ مغربی دنیا کے مستشرقین اور عالم اسلام میں ان کے ہم نو امصنفوں نے جو تاریخی معیار تعمین کیا ہے وہ اسلامی تاریخ کے اذلین دور کو صحیح تناظر میں دیکھتے اور سمجھتے میں ناکام ثابت ہوا ہے۔ مغربی مؤرخین کا یہ تحقیقی کام مسلمانوں کے نقطہ نظر سے متعارض اور علمی معیار کے لحاظ سے غیر متنبہ ہے۔ ان کے نزدیک غزوتوں نبویؐ کا محرك تجارتی اور اقتصادی مفادوں ہیں، جب کہ اسلامی نقطہ نظر سے یہ جہادی کوششیں اسلامی معاشرے کی تقویت اور اسلامی ریاست میں اللہ کی حاکمیت کو قائم کرنے کے لیے تھیں۔ اس کے مالعدم زمانوں میں بھی اسلامی سپاہ کے پیش نظر بھی مقاصد رہے ہیں۔

ڈاکٹر عمری کا یہ مطالعہ سیرت نگاری کے ایک سائنسی فک اسلوب کو پیش کرتا ہے جس کی